

Durmuşdan ganasym gelýär

Category: Goşgular, Kitapcy

написано kitapcy | 23 январа, 2025

Durmuşdan ganasym gelýär DURMUŞDAN GANASYM GELÝÄR

Bahar, lälezarlyk, gezmeli ýaýnap,
Durmuş dowam edýär, joş alýar gaýnap.
Wagt bolsa ýyndam bedewe meňzäp,
Öňe eňip barýar jylawyn çeýnäp.

Eý, bedewim, biraz gowşat sen badyň,
Ýylodyrym deý çakgan süýnmek hökman däl.
Ýeke gezek gelýär jahana adam,
Berilen ýyllaram, şeýle bir kän däl.

Baharda baglaryň gülleýşin söýýän,
Ýürek joşýar, ylham alyp olardan.
Ýöne sen arany açypsyň eýýäm,
Yza, ýaşlygyma gaýdyp gelerden.

Indi bir howlukma, maýdalňa ýöre,
Öňdäki atlylaň yzyn eýerip,
Ozup geçjek bolma, saklaly ara,
Bu owadan dünýäň hezilni görüp.

Ýöräber, ortaça badyňy saklap,
Pellehana ilki barmasaň bolýar.
Ýa бүдүрәп, yza galyp, agsaklap,
Agdaryp tozana garmasaň bolýar.

Azat NURGELDIÝEW. Goşgular